



34270 - زۇلەھەجىنىڭ 8-كۇنى يەنى تەرۋىيە كۇنى ئېھرامدا يۈز بېرىدىغان خاتالىقلار

سۇئال

زۇلەھەجىنىڭ 8-كۇنى يەنى تەرۋىيە كۇنى كىشىلەردىن ئىككى تۈرلۈك ئىشنىڭ يۈز بېرىۋاتقانلىقنى مۇلاھىزە قىلىمىز:

- 1- ئۇلارنىڭ ھەجگە ھەرەم مەسچىتىدىن ئېھرام كېيۋاتقانلىقى.
- 2- ئۇلارنىڭ ئۆمرە ئۇچۇن كېىگەن ئېھراملىقلرىنى كېيمەيدىغانلىقنى كۆرۈۋاتىمىز. ئۇلارنىڭ قىلغان ئىشلىرى توغرىمۇ ياكى خاتامۇ؟. بۇ ھەقتە چۈشەنچە بېرىشىڭلارنى سورايمىز.

تەپسىلى جاۋاب

بارلىق گۈزەل ماختاشلار ئالىھەملەرنىڭ پەرۋەرىدىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

هاجىلار ھەجگە ئېھرام كېيىدىغان ۋاقتىتا يۈز بېرىدىغان خاتالىقلارنى تۆۋەندە تەپسىلى بايان قىلىمىز:

شەيخ مۇھەممەد ئىبىنى ئۇسەيمىين رەھىمەھۇللاھ مۇنداق دەيدۇ: تەرۋىيە كۇنى هاجىلارنىڭ ئېھرام كېيىدىغان ۋاقتىتا يۈز بېرىدىغان خاتالىقلار:

بىرىنچى: بەزى كىشىلەر ھەجگە ھەرەم مەسچىتىدىن ئېھرام كېيش زۆرۈر دەپ قارايدۇ، شۇنىڭ بىلەن ئۇلار ئېھرام كېيش ئۇچۇن جاپا تارتىسىمۇ يىراق جايىلاردىن ھەرەمگە كېلىدۇ، بۇ تۈپتن خاتا قاراش. ھەرەم مەسچىتىدىن ئېھرام كېيش زۆرۈر ئەمەس، بەلكى سۇننەت پويىچە هاجىلار ئۆزلىرىنىڭ تۇرغان ئورۇنلىرىدىن ئېھرامغا كېرىدۇ. ساھابى كېرامىلار ئۆمرە قىلىپ بولغاندىن كېيىن پەيغەمبەر ئەلەيھىسسالامنىڭ كۆرسەتمىسى بىلەن ئېھرامدىن چىققان، كېيىن تەرۋىيە كۇنى ھەجگە ئېھرام كېىگەن، ئۇلار ئېھرام كېيش ئۇچۇن ھەرەم مەسچىتىگە كەلمىگەن، بەلكى ھەر بىر كىشى ئۆزىنىڭ تۇرغان جايىدىن ئېھرامغا كىرگەن. بۇ پەيغەمبەر ئەلەيھىسسالام دەۋرىىدە بولغان سۇننەت ئىش، شۇنىڭ ئۇچۇن ھەجگە ئېھرام كېيشنىڭ سۇننەتى ھەر بىر كىشى قەيەردە بولسا يەنى مەككىدىن، مىنادا بولسا منادىن (هازىرقى ۋاقتىتا بەزى هاجىلار مىنادا ئورۇن تۇتۇقپىلىش ئۇچۇن مناغا بۇرۇن چىقىۋالىدۇ) قەيەردە بولسا شۇ يەردىن ئېھرامغا كېرىشى كېرەك.

ئىككىنچى: بەزى هاجىلار ئۆمرىگە كېىگەن ئېھرامنى يۇيۇپ-تازىلىمسا ئۇنى ھەج ئۇچۇن كېيسە توغرا بولمايدۇ دەپ قارايدۇ، بۇمۇ توغرا بولمىغان قاراش. چۈنكى ئېھرام كېىگەندە ئېھرام كېيىمنىڭ يېڭى ياكى بەك پاكىزە بولىشى شەرت قىلىنمايدۇ، پاكىزە بولسا ياخشى ئەلۋەتتە، ئەمما ئۆمرە ئۇچۇن كېىگەن ئېھرامنى، ھەجىدە كېيسە توغرا بولمايدۇ دېڭەن سۆز توغرا ئەمەس.



يۇقىردا سۆزلىگەنلىرىم ھاجىلاردىن ھەجگە ئېھرام كىيىدىغان ۋاقتتا يۇز بېرىدىغان بەزى خاتالىقلارغا نسبەتەن كۈڭلۈمگە كەلگەنلىرىدىن ئىبارەت.